

Советот на Агенцијата за аудио и аудиовизуелни медиумски услуги врз основа на член 18 став 1 алинеја 2, член 20 став 1 алинеја 10¹, член 24 и член 79 од Законот за аудио и аудиовизуелни медиумски услуги („Службен весник на РМ“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на РСМ“ бр.42/20, 77/21, 154/23, 55/24 и 193/24), согласно член 15 став 1 алинеја 2, член 39 став 1 алинеја 10 и член 57 став 1 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година и член 51 ставови 1 и 2 од Законот за општата управна постапка („Службен весник на Република Македонија“ бр.124/15), постапувајќи по поднесеното Барање за продолжување на дозвола за телевизиско емитување на Трговското радиодифузно друштво ТЕЛЕВИЗИЈА УСКАНА МЕДИА ДООЕЛ Кичево, Уп1 бр.08-5 од 09.01.2025 г. со Дополнување, Уп1 бр.08-5 од 17.01.2025 г., согласно Заклучокот арх.бр.02-365/3 од 30.01.2025 г. на 3-та седница одржана на 29.01.2025 година, ја донесе следната

О Д Л У К А

за продолжување на важноста на дозволата за телевизиско емитување на Трговското радиодифузно друштво ТЕЛЕВИЗИЈА УСКАНА МЕДИА ДООЕЛ Кичево

1. Дозволата за телевизиско емитување на Трговското радиодифузно друштво ТЕЛЕВИЗИЈА УСКАНА МЕДИА ДООЕЛ Кичево, Уп1 бр.08-353 од 30.06.2016 г., се продолжува за време од 9 (девет) години, за период од 24.06.2025 г. до 23.06.2034 г.
2. Агенцијата за аудио и аудиовизуелни медиумски услуги, на Трговското радиодифузно друштво ТЕЛЕВИЗИЈА УСКАНА МЕДИА ДООЕЛ Кичево, согласно точка број 1. на оваа Одлука, ќе му издаде дозвола.
3. Трговското радиодифузно друштво ТЕЛЕВИЗИЈА УСКАНА МЕДИА ДООЕЛ Кичево, за периодот за кој се продолжува дозволата, има обврска да работи во согласност со Законот за аудио и аудиовизуелни медиумски услуги, Законот за медиуми, прописите донесени врз основа на истите, како и со условите утврдени во дозволата.
4. Оваа Одлука е конечна и ќе се објави во „Службен весник на Република Северна Македонија“ и на веб страницата на Агенцијата.
5. Тужбата не го одлага извршувањето на оваа Одлука.

О б р а з л о ж е н и е

Во член 79 (Времетраење на дозвола за телевизиско или радио емитување) став 1 од Законот за аудио и аудиовизуелни медиумски услуги - ЗАВМУ, пропишано е дека дозволата за телевизиско или радио емитување на трговските радиодифузни друштва и на непрофитните радиодифузни установи се доделува за временски период од девет години со можност за продолжување на истата.

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

Согласно член 79 став 2 од ЗАВМУ, дозволата за вршење на радиодифузна дејност не може да се пренесува на друго лице.

Дозволата за телевизиско или радиоемитување согласно член 79 став 3 од ЗАВМУ може да се продолжи на барање на носителот за време од девет години. Барањето се доставува до Агенцијата во рок не подолг од шест месеци пред истекот на важноста на дозволата. Советот на Агенцијата задолжително донесува одлука во рок не подолг од 30 дена од денот на приемот на барањето со која се продолжува дозволата, доколку радиодифузерот не сторил прекршувања согласно со ставот 4 на овој член.

Согласно член 79 став 4 од ЗАВМУ, Советот на Агенцијата донесува одлука за одбивање на барањето за продолжување на дозволата ако радиодифузерот сторил сериозни прекршувања во текот на времетраењето на дозволата и тоа: - најмалку трипати во текот на времетраењето на дозволата сторил непочитување на посебните забрани од членот 48 од овој закон, за што има правосилни судски пресуди или - во текот на времетраењето на дозволата, во најмалку еден изборен циклус медиумското покривање не било направено на правичен, избалансиран и непристрасен начин, за што има правосилни судски пресуди.

ТРД ТЕЛЕВИЗИЈА УСКАНА МЕДИА ДООЕЛ Кичево, е имател на Дозвола за телевизиско емитување Уп1 бр.08-353 од 30.06.2016 г., со важност од 9 (девет) години, почнувајќи од 24.06.2016 г. до 23.06.2025 г. за емитување преку јавна електронска комуникациска мрежа што не користи ограничен ресурс, на локално ниво, со подрачје на емитување: Општина Кичево, Општина Пласница и Општина Македонски Брод, телевизиски програмски сервис со претежно забавен општ формат, на албански јазик и македонски јазик.

На 09.01.2025 г. ТРД ТЕЛЕВИЗИЈА УСКАНА МЕДИА ДООЕЛ Кичево, согласно член 79 став 3 од ЗАВМУ, поднесе Барање за продолжување на дозвола за ТВ емитување (Уп1 бр.08-5 од 09.01.2025 г.) на соодветен образец објавен на веб страницата на Агенцијата.

По разгледување на предметното Барање беше констатирано дека истото е нецелосно, затоа што покрај Изјавата од радиодифузерот, заверена на нотар дека ќе ги почитува техничките карактеристики и параметри определени од страна на Агенцијата за електронски комуникации на РСМ согласно со Законот за електронските комуникации и прописите донесени врз основа на него; ќе ги почитува техничките, просторните, финансиските и кадровските услови согласно Правилникот за минимални технички, просторни, финансиски и кадровски услови за добивање дозвола за радио и телевизиско емитување донесен од страна на Агенцијата за аудио и аудиовизуелни медиумски услуги; не ги прекршува одредбите од Глава IV на Законот за аудио и аудиовизуелни медиумски услуги и податоците дадени во барањето се точни и сите прилози се веродостојни и полноважни, и Согласно за обработка на личните податоци наведени во Барањето за продолжување на дозволата, недостасуваше соодветна исправа како доказ дека на радиодифузерот не му е изречена мерка на безбедност забрана за вршење на дејност од регистар или евиденција (во оригинал или копија заверена на нотар и не постара од 15 дена од денот на доставувањето), или изјава од управителот на радиодифузерот дека не му е изречена мерка на безбедност забрана за вршење на дејност, заверена на нотар (и не постара од 15 дена од денот на доставувањето).

За наведеното, Агенцијата на барателот за продолжување на дозвола на 16.01.2025 г. му достави писмен допис-Известување за дополнување на барање, Уп1 бр.08-5 од 16.01.2025 г., дека е потребно веднаш да го дополни предметното Барање, како би можело да се продолжи со постапката за продолжување на дозволата во законски утврдениот рок. Барателот на 17.01.2025 г. до Агенцијата ја достави соодветна исправа – Потврда за прекршочна санкција, бр.0808-50/151620250000053 од 17.01.2025 г. издадена од Централен Регистар на РСМ (Уп1 бр.08-5 од 17.01.2025 г.) со што го дополни Барањето за продолжување на дозвола за ТВ емитување (Уп1 бр.08-5 од 09.01.2025 г.), по што беше констатирано дека предметното барање е уредно и целосно.

По извршениот увид во работењето на радиодифузерот во текот на времетраењето на дозволата од страна на Агенцијата, се утврди дека барателот - ТРД ТЕЛЕВИЗИЈА УСКАНА МЕДИА ДООЕЛ Кичево ги исполнува условите утврдени во член 79 од ЗАВМУ, односно не сторил сериозни прекршувања наведени во член 79 став 4 од ЗАВМУ.

Имајќи го предвид наведеното, д-р Зоран Трајчевски, Директор на Агенцијата до Советот на Агенцијата достави Предлог, Уп1 бр.08-22 од 28.01.2025 година, за донесување на одлука за продолжување на Дозволата за телевизиско емитување на ТРД ТЕЛЕВИЗИЈА УСКАНА МЕДИА ДООЕЛ Кичево, Уп1 бр.08-353 од 30.06.2016 г., чијашто важност од девет години истекува на 23.06.2025 г., и истата да се продолжи за време од 9 (девет) години, односно од 24.06.2025 г. до 23.06.2034 г.

Следствено на сето погоренаведено, врз основа на член 18 став 1 алинеја 2, член 20 став 1 алинеја 10, член 24 од ЗАВМУ и член 79 од истиот Закон, согласно член 15 став 1 алинеја 2, член 39 став 1 алинеја 10 и член 57 став 1 од Деловникот за работа на Агенцијата и член 51 ставови 1 и 2 од Законот за општата управна постапка, постапувајќи по поднесеното Барање за продолжување на дозвола за телевизиско емитување на ТРД ТЕЛЕВИЗИЈА УСКАНА МЕДИА ДООЕЛ Кичево, Уп1 бр.08-5 од 09.01.2025 г. со дополнување, Уп1 бр.08-5 од 17.01.2025 г., Советот на Агенцијата согласно Заклучокот арх.бр.02-365/3 од 30.01.2025 г. донесе Одлука како во диспозитивот, која е конечна и по нејзиното донесување ќе се објави во Службен весник на РСМ и на веб страницата на Агенцијата. На ТРД ТЕЛЕВИЗИЈА УСКАНА МЕДИА ДООЕЛ Кичево, Агенцијата за продолжената важност на дозволата од точка број 1. на оваа Одлука, ќе му издаде нова дозвола. Радиодифузерот е должен да работи во согласност со ЗАВМУ, ЗМ, прописите донесени врз основа на истите, како и во согласност со условите утврдени во дозволата. Тужбата не го одлага извршувањето на оваа Одлука.



Правна поука: Против оваа одлука радиодифузерот од точка 1. на одлуката, може да поднесе тужба за поведување на управен спор пред надлежен суд, во рок од 30 дена од денот на приемот на Одлуката.

Примерок од Одлуката да се достави до:

- ТРД ТЕЛЕВИЗИЈА УСКАНА МЕДИА ДООЕЛ Кичево;
- Управителот на ТРД ТЕЛЕВИЗИЈА УСКАНА МЕДИА ДООЕЛ Кичево;
- Агенцијата за електронски комуникации на РСМ;
- Директорот на Агенцијата;
- Сектор за правни работи и јавни набавки и
- Назначените лица за водење на Уписникот за предметите по првостепената постапка во Агенцијата (Уп1).